

विश्वसुन्दरी

## विश्वसुन्दरी के प्रति

सुन्दरि ! तेरे चल अंचल मे  
युग-युग का मधुमास छुपा है !  
तेरे आंगन की मिट्टी ही  
बनती बीज उगाती अंकुर  
जड़-चेतन की जड़ता-चेतनता  
में भरती अविकल कल सुर  
सुर भी ऐसा जो स्वर सप्तक  
तक ही नहीं नियन्त्रित रहकर  
दिग्द्विगन्त की मर्म-ग्रन्थि को  
चरमाकुल कर अभिमन्त्रित कर  
बँध जाता है निज सीमा में  
जो असीम है मुक्ति-प्राप्त-सा  
अंकुर-अंकुर में चिर नूतन स्रष्टा  
बन कर नाश छुपा है !